

اکبر اور انگریز کے ادارے میں نظامِ عدل گسترشی:

عمومی جائزہ

ترجمہ: افتخار الحسن میاں ﴿ ﴾

محمد منیر ﴿ ﴾

۱- تعارف

اموی خلیفہ ولید بن عبد الملک کے عہد میں جب سندھ محمد بن قاسم کے زیر نگین آیا تو مسلمان ایک عظیم تعداد میں اس کے ہمراہ آئے۔ غور کے معززالدین محمد بن سام نے پنجاب کو خلافت کا جزو بنالیا۔^(۱) بعد ازاں محمود غزنوی نے پنجاب کے بڑے حصے پر قبضہ کر لیا۔ مسلم سپہ سالار شہاب الدین محمد غوری نے ۱۱۹۲ء میں دہلی فتح کیا۔ خاندان غلامان کے قطب الدین ایک نے ۱۲۰۶ء میں سلطنت دہلی کی بنیاد رکھی، اگرچہ ابتدائی طور پر قطب الدین ایک نے اپنے آقا سلطان معززالدین محمد بن سام کے نائب کی حیثیت میں دہلی کو اپنا مرکز بنالیا تھا، تاہم سرکاری طور پر سلطنت کا قیام اُس وقت وجود میں آیا جب یہ نائب ۱۲۰۶ء میں اپنے آقا سلطان کی وفات کے بعد خود

الیوسی ایٹ پروفیسر، فیکٹری آف شریعہ اینڈ لاء، مین الاقوامی اسلامی یونیورسٹی، اسلام آباد

اسٹٹوٹ پروفیسر، ادارہ تحقیقات اسلامی، مین الاقوامی اسلامی یونیورسٹی، اسلام آباد

1- Minhaj al-Din b. Siraj al-Din al-Juzjani, *Tabakat-i-Nasiri*, trans. & ed., H.

M. Elliot & John Dowson (Lahore: Sang-e-Meel Publications, 2006), 41-47.

نیز دیکھیے:

I. H. Qureshi, *The Administration of the Sultanate of Delhi* (Karachi: Pakistan Historical Society, 1958), 26.

ہندوستانی ریاستوں اور مدینہ کی مسلم ریاست کے درمیان تعلقات کا خلیفہ دوم سیدنا عمر رضی اللہ عنہ کے عہد سے کھوج لگایا جاسکتا ہے، جب سرندیپ (ہندوستان) کے ایک وفد نے ان کے ابتدائی ایام میں ان سے ملاقات کی تھی۔ ہندوستانی بندروں ہوں مثلاً لا بارنے بہت سے مسلم تاجر و کوپنی طرف متوجہ کیا تھا۔ ۱۵۱۵ء میں ابجری میں مسلم ریاست نے آج کے بلوچستان اور سندھ کے علاقوں میں مہمات روانہ کی تھیں۔ مسلمانوں نے ۱۷۲۱ء میں کمران کو فتح کیا تھا۔ امام الدین محمد بن قاسم تک مسلم مہمات کی تفصیلی رواداد کے لیے ملاحظہ کیجیے: ق، اختر مبارکبوری، ہندوستان میں عربیوں کی حکومتیں، (اردو) (کراچی: مکتبہ عارفین، ۱۹۷۲ء)۔

مستقل بادشاہ بن۔ خاندان غلامان کی حکومت ۱۴۹۰ء تک قائم رہی، پھر مسلمانوں کی دوسری حکومت خلجوں نے اقتدار میں آنے پر قائم کی۔ انھیں تغلق فاتحین نے شکست دے کر تیسرا مسلم حکومت ۱۴۲۰ء میں قائم کی۔ اس کے بعد سادات خاندان نے تغلق حکومت کو شکست سے دوچار کر کے ۱۴۱۳ء میں اپنی بادشاہی کی بنیاد رکھی۔ یہ حکومت بھی ۱۴۵۲ء تک برقرار رہی۔ لودھی خاندان کے فاتحین نے انھیں شکست دے کر مغیب سلطنت کی بنیاد رکھی۔ اس کے اپنی حکم رانی کو قائم کیے رکھا۔ لودھیوں کو ظہیر الدین بابر نے شکست دے کر مغیب سلطنت کی بنیاد رکھی۔ اس کے ساتھ ہی مسلمان ہندوستان میں اپنے کمال اقتدار کو پہنچ گئے۔ بابر کے فوراً بعد آنے والے چھ غیر معمولی بادشاہوں نے ۱۵۲۶ء سے ۱۷۰۷ء تک حکومت کی۔ مغل بادشاہت میں سوری حکم رانوں کے سبب ۱۵۳۹ء سے ۱۵۵۵ء تک تعطیل رہا جو ہمایوں کی تخت پر بحالی سے ختم ہوا۔^(۲) ہمایوں نے اپنی بادشاہت کی بحالی سے سوری خلافت کے نظریے کو ختم کر دیا۔^(۳)

اگرچہ مغل حکومت ۱۸۵۷ء تک برقرار رہی۔ تاہم ۱۷۰۷ء میں اورنگ زیب عالمگیر کی وفات کے بعد یہ تنزل کا شکار ہو چکی تھی۔ اس مقالے کے موضوع کی مناسبت سے ہم اکبر (۱۵۵۶ء-۱۶۰۵ء) نیز اورنگ زیب (۱۶۵۸ء-۱۷۰۷ء) کے ادوار میں عدالتی نظام پر توجہ مرکوز رکھیں گے، کیوں کہ انھی دو ادوار میں یہ اپنے کمال کو پہنچا تھا۔ تاہم ان دو ادوار کے درمیان میں جہانگیر کی خدمات کو بھی نظر انداز نہیں کیا جا سکتا۔ اس تصویر کو مکمل کرنے کی غرض سے اس کو زیر بحث لانا ضروری ہے۔

-۲ ۱۵۲۲ء میں شکست کے بعد ہمایوں فرار ہونے پر مجبور ہوا تھا اور اس نے شاہ ہمایوس پے کے دربار میں پناہی تھی۔ بعد ازاں اس نے اپنے بھائیوں کو ۱۵۲۵ء میں شکست دے کر قندھار اور کابل پر قبضہ کر لیا۔ اسی دوران میں شیر شاہ سوری ایک جنگ میں راجپوتوں کے ہاتھوں شہید ہو گیا اور ۱۵۵۵ء میں ہمایوں نے لاہور میں افغانوں کو شکست دے کر اپنی بادشاہت دوبارہ حاصل کر لی۔ تفصیل کے لیے ملاحظہ ہو:

C. Paul Mitchell, *Sir Thomas Roe and the Mughal Empire* (Karachi: Mehran Printers, 2000), 3-4.

-۳ ملاحظہ ہو:

Qureshi, *The Administration of the Sultanate of Delhi*, 38.

نیز دیکھیے:

S. A. Q. Husaini, *Administration Under the Mughals* (Dacca: The Paradise Library, 1952), 22-30.

اس وقت تک کام یاب مسلم حکم ران خود کو خلیفہ کا نمائندہ تصور کرتے تھے۔

اکبر اور اورنگ زیب مذہبی طور پر ایک دوسرے سے بہت مختلف تھے، اس لیے انہوں نے متضاد سیاسی ماؤں پیش کیے۔ اکبر نے اسلام اور ہندو مت کے درمیان ایک امتزاج پیدا کیا۔ اس کی نئی طرز (طریقت) کے بارے میں گمان کیا جاتا ہے کہ اس میں ہندو مت کو ضم کر دیا گیا تھا، جس کا مقصد شفاقتی اور مذہبی میدانوں میں ان سے مفاہمت پیدا کرنا تھی۔ مسلمانوں نے اسے مسترد کر دیا مگر ہندو رعایا نے اسے سراہا۔ عدالتی نظام اکبر اور اورنگزیب کے ادارے میں ایک جیسا تھا جس کی آگے وضاحت کی جائے گی۔ اورنگزیب کے استثنے کے ساتھ ہندوستان میں مغل حکومتیں سیکولر مزاج کی تھیں، تاہم خود حکم ران انتہائی مذہبی لوگ تھے۔ انہوں نے اپنے آپ کو ایسا بادشاہ بھی ظاہر نہیں کیا تھا جو رعایا کے صرف ایک طبقے کے مفادات کا تنگہ بان ہو۔ حکومت کے معاملات میں انہوں نے تمام قومیتوں میں ہمیشہ ایک توازن قائم رکھا۔

۲- عدلیہ اکبر کے عہد میں

اس عہد کے حامل مغل حکم رانوں نے فرماں کے ذریعے حکومت کی۔ سلطان ہی نظم اعلیٰ، مطلق قانون ساز اور ریاست کا چیف نجح ہوتا تھا۔ یہ تینوں اختیارات اسی میں مرکز ہوتے تھے۔ اکبر نے قانون کے ذریعے گایوں کا قتل منوع قرار دے دیا تھا، کیوں کہ یہ ہندوؤں کے نقطہ نظر سے مجرمانہ فعل تھا۔ اس نے ہندو رعایا کو خوش کرنے کے لیے اپنے عہد حکومت کے آغاز میں جزیہ کو ختم کر دیا تھا۔^(۴) اس نے بڑی تعداد میں ہندوؤں کو کلیدی عہدوں پر فائز کیا۔^(۵) ابوالفضل ابن مبارک بیان کرتا ہے کہ ”سلطین کے نزدیک رعایا کی خدمت عبادت کا درجہ رکھتی ہے۔“^(۶) ملا عبد القادر بدایوی نے ایک مقام پر لکھا ہے کہ اکبر کی تاکید تھی کہ ہندوؤں کے مقدمات کے فیصلے ہندو نجح کریں، نہ کہ مسلمان قاضی۔^(۷)

-۳ گذشتہ مسلم حکم رانوں کے ادارے میں ہندو ذمی شمار ہوتے تھے، یعنی وہ اپنے مذہب پر قائم رہتے ہوئے جزیہ کی ادائیگی پر عسکری ذمے داریوں سے مستثنی تھے۔

-۴ اکبر کی مذہب سے روگردانی کی تفصیل کے لیے ملاحظہ ہو:

Anwar Ahmad Qadri, *Justice in Historical Islam* (Lahore: Sheikh Muhammad Ashraf, 1968, reprinted, 1974), 12-115.

6- Sheikh Abul Fadl, *A'in-i-Akbari*, Vol. I, trans. H. Blochmann, ed., D. C. Phillott (Calcutta: Asiatic Society, 1927, reprinted Lahore: Qausain, 1975), 163.

7- Abdul Qadar Badauni, *Muntakhab al-tavarikh*, trans. & ed., G. Ranking (Calcutta :Biblioteca Indica, 1898-1925), 2: 356.

اکبر اپنے سیکرٹری ابوالفضل کے زیر اثر تھا جس نے اکبر نامہ لکھا۔^(۸) اس کے بارے میں گمان کیا جاتا ہے کہ وہ تفرد کا شو قین تھا۔ وہ اکبر کے نئے فرقے کا بڑی حد تک اصل بانی کھلا سکتا ہے یا اس طریقہ کا جس کے ذریعے وہ روایت پسندی کو بڑی حد تک ترک کر چکا تھا۔^(۹) ہندوستان میں مسلم حکم رانوں کی کام یا بیکا تحفظ ان کی

- 8- Abul Fadl, *Akbarnamah*, trans. & ed., H. Beveridge, 3 volumes (Calcutta, Biblioteca Indica, n. d., reprinted New Delhi, 1993).

مشہور آئین اکبری شیخ ابوالفضل کی کتاب اکبر نامہ کی تیسرا جلد ہے۔ اس میں وہ اکبر کے عہد حکومت کے واقعات بیان کرتا ہے۔ اسے عنایت اللہ نے ابوالفضل کی وفات کے بعد مکمل کیا تھا۔
بعض موئر خیں اس بات سے انکار کرتے ہیں کہ اکبر نے کوئی نیاد دین ”دین الہی“ ایجاد کیا تھا۔ ان کا موقف ہے کہ اس نے شاید ایک فرقہ یا طریقہ ایجاد کیا تھا، نیا دین نہیں۔ دیکھیے: ایم اکرام، روکوڑ (لاہور: ادارہ ثقافت اسلامیہ، ۱۹۸۲ء)، ۷-۱۲۷؛ نیز

- I. H. Qureshi, *The Administration of The Mughal Empire* (New Delhi: Atlantic Publishers, 1990), 33.

اقدار عالم خان کے مطابق اکبر اپنے عہد کے آغاز میں بہت مذہبی آدمی تھا، کیوں کہ اس نے خواجہ مسین الدین چشتی (علیہ الرحمۃ ورضوانہ) کا طریقہ اختیار کیا ہوا تھا۔ اس پر وحدت الوجود کے صوفیانہ نظریہ فنا کے بھی اثرات تھے۔ بعد ازاں اس پر شیخ ابوالفضل بن مبارک، فیضی، غازی خان، بدخشی اور دیگر کے بھی اثرات مرتب ہوئے تھے۔ اکبر کے تصویر مذہب کی پہچان صلح کل سے کروائی گئی تھی۔ ابوالفضل زور دے کر کہتا ہے کہ صلح کل کی روح کے فقدان کے باعث ہندستان سماجی تضادات کا خلا کر تھا۔ وہ اس کا الزم نظریہ تقلید کو دیتا ہے جس پر ہندوستانی مسلمان عمل پیرا تھے، علم اور دلیل کا اختطاط جس کی بنیادی وجہ تھیں۔ دیکھیے:

- I. Alam Khan, *Akbar's Personality Traits and World Outlook-A Critical Reappraisal*, in *Akbar in His India*, ed., Irfan Habib (Delhi: Oxford University Press, 2001, fifth impression, 2005), 86-88.

تاہم اختر علی کا موقف ہے کہ یہ شاید صرف اخہارہ انہیں پیروکاروں کا ایک محدود حلقة تھا جو دین الہی پر اعتقاد رکھتا تھا جس میں ابوالفضل وغیرہ شامل تھے۔

- M. Athar Ali, Akbar and Islam (1581 – 1605), in *Islamic Society and Culture: Essays in Honour of Professor Aziz Ahmad*, eds. M. Israel and N. K. Wagle, (Delhi: 1983), 127.

پروفیسر عزیز احمد کے اعزاز میں مضمون، تدوین: ایم اسرا اکیل اور این کے ولیں (دہلی: ۱۹۸۳ء)، ۷، جب کہ مختار شاہد اس سے اتفاق نہیں کرتے۔ دیکھیے ان کی مختصر کتاب دین الہی۔ آغاز سے انجام تک (لاہور: شاہد پبلشرز، س۔ ان)، اس کتاب میں کوئی حوالہ نہیں دیا گیا۔ اس لیے یہ تاریخ کی معیاری کتاب شمار نہیں کی جاسکتی۔ بدیوی کے مطابق اکبر مرتد ہو گیا

جانب سے قدیم سنی خلافت اور بہیک وقت غیر مسلم آبادی کے نفور اور امکانی طور پر جارحانہ رد عمل کو کم کرنے کے لیے ان کے درمیان خط اعدال کھینچنے کی ایلیت رکھتا تھا۔ اکبر یقین رکھتا تھا کہ:

عدل اور عدای مفادات یکساں طور پر تمام رعایا کے لیے برائے عمل لانے لازم ہیں۔ بادشاہ ظل الہی ہے اور الہامی رحمت کا عطیہ اہل ایمان اور غیر مسلموں سب کے لیے ہے۔ بادشاہ کو لازمی طور پر کم زوروں کو ظلم سے نجات دلانی چاہیے، کیوں کہ پیغمبر ﷺ فرماتے ہیں کہ ”مظلوم خواہ کافر ہو، اس کی بدعا کو خدا مسترد نہیں کرتا۔“^(۱۰)

اکبر کے منصوبے کا خاص طور سے فائدہ اس کی ہندو رعایا کو ہوا۔ ایک ایسے ملک کے لیے، جس کی تمام ترمیث اس کی زراعت تھی، اکبر کی نمایاں ترین خدمت محصولات کے تحسین کا نظام وضع کرنا تھا۔ اس کے متعارف کردہ ضابطی نظام کے تحت اس نے ٹکیں کی ایک مقدار معین کر دی جو زمین داروں کے لیے بہت مناسب تھی۔ پرانے نظام کے تحت ہر فصل کی قیمت اس کے موسم میں طے کی جاتی تھی۔ اس نے تمام ملک کو ۱۱۹ دستوروں (حلقه ہائے تحسینہ) میں تقسیم کر دیا۔ مختلف دستوروں کے ہر علاقہ کی زمین کی زرخیزی کے حساب سے ایک مقررہ رقم (ٹکیں) کی ادائگی لازم کی۔ یہ نظام بھارت اور پاکستان میں آج بھی کسی بڑی تبدیلی کے بغیر رائج ہے۔

ابوالفضل، اکبر اور قاضی القضاۃ عبدالنبی کے مابین اختلاف کا ذمے دار تھا۔ اختلاف کی وجہ دلچسپ ہے۔ متحورا کے قاضی نے ایک مسجد تعمیر کرنے کا حکم دیا۔ ایک ہندو برہمن نے اسلام سے اپنے بغض کی وجہ سے تعمیر اتی سامان ہٹا دیا۔ قاضی نے برہمن کو اپنی عدالت میں طلب کر لیا۔ مตکبر برہمن نے نہ صرف حکم عدوی کی، بلکہ پیغمبر علیہ الصلوٰۃ والسلام کے بارے میں نازیباذبان بھی استعمال کی۔ مقامی قاضی نے قاضی القضاۃ کو اطلاع دی جس نے برہمن کو اپنی عدالت میں طلب کیا اور اسے توہین رسالت کا مرتب قرار دیا۔ عبدالنبی کی طرف سے برہمن کو سزاے موت دی گئی۔ چوں کہ موت کی تمام سزاویں کی بادشاہ سے منظوری لازمی تھی، اس لیے یہ مقدمہ بھی قاضی القضاۃ کی طرف سے اکبر کو بھجوایا گیا۔

تھا، اذان پر پابندی لگائی تھی۔ عربی زبان کی تعلیم و تدریس سے منع کیا تھا؛ اکبر سورج کی عبادت کرتا تھا، عیسائیت کا پرچار کرتا تھا اور احمد، محمد اور مصطفیٰ نام رکھنے کو برا سمجھتا تھا۔ ملاحظہ ہو: بدایونی، منتخب، ص ۳۱۲ نیز اقتدار عالم خان، Akbar's Personality Traits and World Outlook-A Critical Reappraisal بعض درباریوں نے جن کے یہ نام تھے؛ اپنے نام تبدیل کیے تھے، لیکن ایسا کرنا صحیح تھا کیون کہ گدھے کو جواہرات کا تاج نہیں پہنایا جاتا۔ احمد، محمد اور مصطفیٰ تو ناموں کے تاج ہیں اور غلط لوگوں کے لیے یہ نام مناسب ہیں۔

اکبر نے برہمن کو سزاے موت دینے سے انکار کر دیا، کیوں کہ وہ خود بھی صحیح دین کو ترک کر چکا تھا۔ مزید برآں اکبر کے ساتھ کام کرنے والے باثر ہندو عہدے داروں نے برہمن کی طرف سے اس پر دباؤ ڈال کر اسے سزا سے بچانے کے لیے اپنا اثر سوخ استعمال کیا۔ اکبر نے مقدمے کے حقائق معلوم کرنے کے لیے خنیہ تحقیق کا حکم دیا اور یہ کام عبدالنبی کے ایک بدترین مخالف کے سپرد کیا۔ تاہم تحقیق نے جرم کی تصدیق کر دی۔ اکبر اس کے باوجود برہمن کو سزاے موت دینے میں تذبذب کا شکار رہا اور عبدالنبی نے سزاے موت پر اصرار کیا۔ جب اکبر کوئی درمیانی راستہ تلاش نہ کر سکا تو اس نے کوئی واضح حکم نہ دیا اور معاملہ عبدالنبی پر چھوڑ دیا جس نے اس شخص کو سزاے موت دے دی۔ اکبر نے ایسا اس لیے کیا کیوں کہ وہ فیصلے کو منسوخ کرنے کی ذمے داری اپنے اوپر نہیں لینا چاہتا تھا۔^(۱۱)

اکبر نے تمام موجودہ قاضیوں کو بر طرف کر دیا اور اعلیٰ عدالتی اور مذہبی مناصب پر تقرر کے لیے اپنے مذہبی فلسفے سے شرطِ استواری کو لازمی قرار دے دیا۔^(۱۲) مزید یہ کہ اداگیوں اور مذہبی عطیات میں کمی کر دی اور مرحلہ ب مرحلہ یہ سرکاری عطیات پانے والوں کو مکمل طور پر محروم کر دیا۔ مذکورہ بالا واقعے کے علاوہ عدلیہ بالعموم آزادانہ طور پر اپنے فرائض سرانجام دیتی رہی۔^(۱۳) آزاد منش علماء ابوالفضل کے والد شیخ مبارک کے گرد جمع ہو گئے تاکہ اکبر کو اعلیٰ ترین قانونی اختیار کا مالک اور شہنشاہ بناسکیں۔

اس غرض سے شیخ مبارک نے ایک دستاویز تیار کی اور تمام درباری علماء کو اس پر دست خط کرنے پر مجبور کیا۔ اس کا بنیادی مقصد یہ تھا کہ اگر ماہرین (فقہ) کسی قانونی کلتے پر اختلاف کریں تو اکبر کو یہ فیصلہ کرنے کا اختیار

۱۱- عبدالقدیر بدایونی، مصدر سابق، ۲: ۸۰-۸۳؛ عبد القادر بدایونی، ابوالفضل کے والد شیخ مبارک کے شاگرد تھے۔ دیکھیے: مختار شاہد، دین الہی: آغاز سے انجام تک، ۵۲؛ آئین اکبری کے مترجم بیان کرتے ہیں کہ اکبر نے اپنے چیف جیٹس قاضی عبدالنبی کو حج کے لیے روانہ کرتے ہوئے مکہ کے غرباً کے لیے پکھر قدم دی تھی، جب وہ واپس آیا تو اسے اس رقم کے حلبات دینے کے لیے اس نے طلب کیا۔ غالباً وہ بادشاہ کو مطمئن نہ کر سکا اس لیے اسے جیل میں قید کر دیا گیا جہاں اسے کسی بد معاش نے قتل کر دیا۔ دیکھیے: ابوالفضل کی تصنیف آئین اکبری، ۲۸۳۔

۱۲- ابوالفضل، آئین اکبری، ۲۷۳۔

حاصل ہو کہ کون سی تعبیر وہ نافذ کرنا چاہتا ہے، اس دستاویز کو محض کہا جاتا تھا۔^(۱۴) یہ منصوبہ کام یاب نہ ہو سکا کیوں کہ تاریخ سے کسی ایسی صورت حال کے موقع کا پتا نہیں چلتا جس میں علمانے اس حد تک اختلاف کیا ہو کہ اکبر کو ذاتی طور پر مدائلت کرنا پڑی ہو۔

ابوالفضل نے اکبر کو اعلیٰ ترین انصاف دہنده کے طور پر پیش کیا اور اس کا خوب چرچا کیا۔ بدایوں کو اصرار ہے کہ اکبر اسلام سے مرتد ہو چکا تھا کیوں کہ اس نے اذان اور عربی زبان پر پابندی عائد کر دی تھی جب کہ سورج پرستی اور عیسائیت کو پھیلایا اور احمد، محمد اور مصطفیٰ ایسے مبارک نام رکھنے کو حرم قرار دیا تھا۔^(۱۵)

عدالتی معاملات میں شہنشاہ کے کردار کا واضح مظہر جھرو کہ درشن کا انتساب آغاز تھا جو ایسا ہندو ادارہ تھا جس کی اختراع اکبر نے کی تاکہ عام لوگوں کو درشن کی سہولت میسر آسکے۔ محل کے مطابق ”اس طرح کی سابقہ ہندو سہولت (بلڈنگ: جھرو کہ درشن) کو اختیار کرنا ان بہت سی مثالوں میں ایک مثال تھی جو سولھویں اور سترھویں صدی کے دوران میں مسلمانوں کو ہندوستانی بنانے کے لیے عام تھیں“۔^(۱۶) بالعموم محل بادشاہ غیر جانب دار تھے اور وہ رعایا کو عدل فراہم کرنے میں بے چک تھے۔ ابوالفضل بیان کرتا ہے کہ ”بادشاہ اپنے دربار میں رشتے دار اور انجینئر ایک سردار اور انجینئر ہوئے بالوں والے بھکاری (سادھو) میں کوئی فرق روانہ رکھتا تھا۔“^(۱۷) اکبر نے ایک شخص چنگیز خان کو قتل کرنے پر اس کی ماں کی شکایت پر گجرات کے سپہ سالار کو سزاے

۱۳ - محض دراصل ان ممتاز علماء کی ایک مجلس تھی جنہوں نے اکبر کی حمایت کی تھی۔ وہ اکٹھے ہو کر مختلف مسائل پر غور کرتے اور اتفاق رائے سے حل نکالتے تھے۔ اگر کسی شرعی مسئلے میں ان کا اختلاف ہو جاتا تو اس کا فیصلہ اکبر خود کرتا تھا۔ دیکھیے: محمد اکرام، روڈ کوش، ۱۰۲۔ یہ بات لائق توجہ ہے کہ مختلف انگریز مصنفوں نے محض کا الملا مختلف انداز سے کیا ہے۔ دیکھیے:

C. Paul Mitchell, *Sir Thomas Roe and the Mughal Empire*, (Karachi: Mehran Printers, 2000), 12.

اس دستاویز کا مقصد بدایوں نے اپنی کتاب *مختب التواریخ* میں نقل کیا ہے۔ ملاحظہ ہو: ۲۷۲-۲۷۰ء اسی کو ابوالفضل نے آئین اکبری کے ص ۱۹۵-۱۹۶ پر دیا ہے۔

15- C. Paul Mitchell, *Sir Thomas Roe and the Mughal Empire* (Karachi: Mehran Printers, 2000), 195.

۱۶ - ابوالفضل، اکبر نامہ، ۳۸۷۔

17- I. H. Qureshi, *The Administration of The Mughal Empire*, 186.

موت دے دی۔^(۱۸) اکبر کی عدالتی حکمتِ علمی، انسان دوستی کے اصول، صلح کل پر مبنی دکھائی دیتی ہے اور جزوی طور پر اس کا مقصد ان راجپوتوں کی حمایت حاصل کرنا تھا جو مغل دربار میں اہم مناصب پر فائز تھے۔

دوسری اہم مغل بادشاہ جس کا ذکر اس مقالہ میں اکبر کے بعد اور اورنگ زیب سے پہلے کرنا مناسب ہے، وہ جہانگیر ہے، جو ۱۶۰۵ء میں تخت آرا ہوا اور اپنے والد کی بیان کردہ منصف حکم ران کی تعریف پر پورا اتر۔ بادشاہ کے طور پر اس نے جو پہلا حکم دیا، وہ زنجیرِ عدل باندھنے کا تھا کہ جو ذمہ دار ان نظامِ عدل سے والستہ ہیں، اگر تا خیر کریں یاد اور سی کے معاملے میں منافقت کریں تو مظلوم اس زنجیر تک آ کر اسے ہلانے تاکہ اس کا شور توجہ مبذول کرے۔^(۱۹) اس کے بعد اس نے بارہ احکام صادر کیے جو دریا کو عبور کرنے پر ٹیکس جیسی لمبی فیسوں سے لے کر مالیاتی بد تدبیری کی اصلاح کو محيط تھے۔^(۲۰) جب کبھی اس نے اپنا شاہی دربار کچھ مدت کے لیے کسی اور مقام پر منتقل کیا تو اس کا پہلا حکم یہ ہوتا تھا کہ اس نئے شہر میں عارضی طور پر ایک عدالتی عمارت تعمیر کی جائے۔ اس نے اجیمر اور احمد آباد میں ایسی عدالتیں تعمیر کر دیں جہاں وہ ہر ہفتے دیوانی اور فوج داری مقدمات سن کرتا تھا۔^(۲۱)

۷۱۰ جنوری ۱۶۱۵ء کو اپنے خط میں سرتخاں مس راء، جو جہانگیر کے دربار میں ۱۶۱۹ء سے ۱۶۱۵ء تک برطانوی بادشاہ جیمز اول کا سفیر رہا، وہ شاہی دربار میں اپنے ابتدائی دنوں کے مشاہدات کا خلاصہ بیان کرتا ہے اور کہتا ہے کہ ”ان کے پاس کوئی تحریری قانون نہیں ہے۔ بادشاہ اپنے فرماں کے ذریعہ حکومت کرتا ہے اور اس کے صوبائی گورنر اس سے فرماں حاصل کرتے ہیں۔ ہفتے میں ایک بار صبر کے ساتھ عدالتی کارروائی میں گزارتا ہے اور خط ناک جرائم کی پاداش میں سزا دیتا ہے اور دیوانی مقدمات میں بھی وہی فیصلے صادر کرتا ہے۔^(۲۲) اس نے قانون کے سامنے برابری کو بہت سنجیدگی سے نافذ کیا۔ گورنر پنجاب سعید خان چشتی کے بارے میں یہ سن کر کہ اس نے علاقے میں کس قدر ظالمانہ ٹیکس لگا کر کے ہیں، اسے پیغام بھیجا کہ ”میر اعدل کسی ظالم کو برداشت نہیں کرتا اور نہ کسی

18- Jahangir, *Tuzuk-i Jahangiri*, trans. and eds., A. Rogers and H. Beveridge (London), 1:7.

-۱۹- نفس مصدر، ۷-۱۰-

20- Ibn Hassan, *The Central Structure of Mughul Empire* (Oxford University Press, 1936), 312.

21- *The Embassy of Sir Thomas Roe to India from 1615-19*, ed., Willium Foster, Munshiram Manoharlal (Delhi, 1990), 89.

-۲۲- جہانگیر، مصدر سابق، ۱: ۱۳۔

چھوٹے بڑے کا امتیاز گوارا کرتا ہے۔ اگر اس کے بعد مجھے کسی سے ظلم اور سختی کی اطلاع ملی تو تمہیں بلا لحاظ عہدہ سزا دی جائے گی۔^(۲۳)

مغل بادشاہ جہانگیر کے سامنے اس کے سختیخ خان عالم خوشگ کا مقدمہ قتل پیش ہوا۔ جب جرم ثابت ہو گیا تو بادشاہ نے کہا کہ خدا نے حرام قرار دیا ہے کہ میں ایسے معاملات میں شہزادوں اور ان سے کم درجہ امر اکا امتیاز کروں۔ میں امید رکھتا ہوں کہ خدا کی رحمت میری اس معاملہ میں مدد کرے گی۔^(۲۴) ان کلمات کے ساتھ بادشاہ نے خوشگ کو سزاے موت دے دی۔^(۲۵)

۳۔ عدالیہ بہ عہد اور نگ زیب

اور نگ زیب کے ماتحت عدالتیں انتہائی آزاد تھیں اور آزادی کی مثال جانی جاتی تھیں۔^(۲۶) یہاں تک کہ جب خود اور نگ زیب نے ایک مقدمے میں عدالت سے ملزم کو سزاے موت دینے کو کہا تو عدالت نے اس کی درخواست مسترد کر دی۔^(۲۷) عالمگیر انتہائی غیر جانب دار تھا۔ اس نے اپنے بھائی داراشکوہ کے خلاف ارتداد کا مقدمہ چلانے کے لیے ممتاز فقہا کا بخش قائم کیا۔ داراشکوہ بھی ارتداد کا ارتکاب کرنے میں دوسرا اکبر تھا کیوں کہ وہ

-۲۳- نفس مصدر، ج ۲۱۱، ص ۲۱۱، سر تھامس بیان کرتا ہے کہ جہاں گیر عوامی بحوم کی موجودگی میں سزاوں کی تطبیقات کی نگرانی خود کرتا تھا۔ اس نے ایک قدیم امر کی محاورہ نقش کیا ہے۔ جس کا ترجمہ یوں ہے: بلاشبہ انہوں نے اپنی سزا کو درست ثابت کیا ہے، مگر کیا تھیں بھی موجود ہونا چاہیے؟ ملاحظہ کیجیے:

The Embassy of Sir Thomas Roe to India from 1615-19, ed., Willium Foster, Munshiram Manoharlal, (Delhi, 1990), 87.

دیکھیے:- ۲۳

The Embassy of Sir Thomas Roe to India from 1615-19, ed., Willium Foster, Munshiram Manoharlal, (Delhi, 1990), 196.

25- N. Manucci, *Storia do Mogor*, ed. & trans. W. Irvin, R. A. S. (London, n.d.) 2: 254.

موئیکی وارا شجوہ کا خادم خاص تھا اور وہ اپنے مخالفین سے سخت نفرت کرتا تھا، وہ خود بھی ایک مقدمے میں ملزم تھا۔

مصدر، ۳: ۱۲۸-۱۲۹۔

26- Ibid, 4:119 .

27- Khawfi Khan, *Muntakhab-ul-Lubab*, trans. & ed., H. M. Elliot and John Dowson (Calcutta: Bibliotica Indica, , 1874, reprinted, Sang-e-Meel Publications, Lahore, 2006), 47-48.

زیادہ پڑھا لکھا تھا۔ دارانے ہندو فلسفے کی کئی کتابوں کا ترجمہ کیا۔ وہ تجد د کا علم بردار اور روایت پسندی کا دشمن تھا۔ عالمگیر نے دنیا کو دکھانے کے لیے کہ وہ غیر جانب دار تھا اور وہ دارالشکوہ کی طرف داری کرنے کی پاداش میں اپنے باب کو جیل بھجوانے میں حتیٰ بے جانب تھا، خصوصی ٹریبوئل تشکیل دیا جس نے دارالشکوہ کی مذہبی آرا کو ارتدا در قرار دے دیا اور ستمبر ۱۸۵۹ء میں اُسے سزاۓ موت دے دی گئی۔^(۲۸) عالمگیر نے مقدمے میں کوئی مداخلت نہ کی، اگرچہ یہ مقدمہ سیاسی نوعیت کا تھا۔ عالمگیر کو مشہور فتاویٰ عالمگیری کی تدوین کا حکم دینے کا اعزاز بھی حاصل ہے جو بعد میں فتاویٰ ہندیہ کے طور پر جانا گیا۔^(۲۹) اسے شیخ نظام کی زیر نگرانی علماء کے ایک شاہی کمیشن نے مرتب کیا تھا۔^(۳۰) شرعی احکام کا یہ مجموعہ اور نگر زیب کا عظیم قانونی کارنامہ تھا۔ یہ کم و بیش اس وقت کے ہندوستان کا نافذ العمل

-۲۸ الفتاویٰ العالیٰ عالمگیریہ (مصر: بولاق، ۱۹۳۰ھ)، ۲، نیز دیوبند، مکتبہ فیض القرآن، ۱۹۶۸ء علاوہ ازیں طبع کرر (بیروت: دار المعرفة للطبع والنشر، ۱۹۷۳ء) اس کے کچھ اجزاء کا ترجمہ

N E Baillie's Digest of Moohummudan Law on the Subjects to which it is Usually Applied in British Courts of Justice in India, 2nd ed. Vol. 1, London, 1875.

میں شائع ہو چکا ہے جو ایسے موضوعات پر مشتمل ہے جو ہندوستان کی برطانوی عدالتوں میں عموماً زیر ساعت آتے تھے۔ علاوہ ازیں فتاویٰ عالمگیری مطبوعہ لاہور ۱۹۷۹ء جس میں زرعی لیکس سے متعلق قوانین کو خاص اہتمام سے شائع کیا گیا ہے۔

-۲۹ شیخ نظام لاہور کے معروف فقیہ تھے جنہیں چھ دیگر ماہرین فقہ کی مدد بھی حاصل تھی۔ تاہم ان میں سے صرف چار کے ناموں تک ہماری رسائی ہو سکی ہے جو یہ ہیں: محمد جیل، خیاں الدین، جلال الدین حسین اور محمد حسین ملاحظہ سیجیہ: محمد بشیر احمد، ازمہنہ و سلطی کے ہندوستان میں نظام عدل (علی گڑھ: ادارہ برائے تحقیق تاریخ، علی گڑھ یونیورسٹی، ۱۹۷۱ء)، ۲۲ وابعد۔

-۳۰ فتاویٰ عالمگیری نے فقہ فیروز شاہی، کی جگہ لی تھی جو فیر و زشاہ تغلق کے عہد (۱۳۸۸ھ / ۱۷۹۰ء) میں ضابط دیوانی کے طور پر نافذ کی گئی تھی۔ یہ کتاب سلاطین دہلی کے اداروں میں بھی عدالتی نظام کا بنیادی مانذرہ ہی بہاں تک فتاویٰ عالمگیری نے اس کی جگہ لے لی۔ نفس مرجع، ص ۳۱-۳۲۔

I. H. Qureshi, *The Administration of the Sultanate of Delhi* (Karachi: Pakistan Historical Society, 1958), 267.

پر بتایا ہے کہ فقہ فیروز شاہی کو یعقوب مظفر کرمانی نے مرتب کیا تھا اور اس کا ایک مخطوط انڈیا آفس لائبریری، لندن میں موجود ہے جس کا نمبر ۲۹۸۷ ہے۔

قانون تھا۔ اسے نہ صرف عالمگیر کے قاضیوں نے استعمال کیا بلکہ مغلیہ عہد کے دیگر بادشاہوں نے بھی اسے نافذ عمل رکھا۔^(۳۱)

۲- اورنگ زیب کی قانونی اصلاحات

تمام مغل حکم رانوں میں سے اورنگ زیب نے قانونی اصلاحات کا ایک سلسلہ متعارف کروایا جن میں سے کچھ پر آج بھی پاک و ہند میں عمل ہو رہا ہے۔

۱- اس نے عدالت سے مجرم کاریمانڈ لے کر اسے تفتیش کے لیے پولیس کے حوالے کرنے کا

نظام / طریقہ متعارف کرایا۔^(۳۲) کوتاؤوں کو حکم دیا گیا کہ وہ تفتیش کے لیے کسی شخص / ملزم کو تحویل میں رکھنے کے لیے قاضی سے تحریری حکم نامہ حاصل کریں۔

۲- اس نے مقدمات کے تصفیوں میں تاخیر کا نوٹس لیا اور یہ ہدایات جاری کیں کہ تمام

فوج داری مقدمات بلا تاخیر چلانے جائیں۔ اگر سماعت کے پہلے دن مقدمہ قاضی کے سامنے پیش نہ ہو تو اگلے روز سے کوتاؤ کی یہ ذمے دار ہو گی کہ وہ قیدیوں کو ان کے مقدمات کے فیصلے تک ہر روز عدالت میں پیش کرے۔ (ہر روز آنجابہ فریسنڈ کہ معاملہ رابہ استجواب نیچل نہاید)۔^(۳۳)

۳- اس نے یہ فرمان جاری کیا کہ کسی کو اس وقت تک تحویل میں نہ لیا جائے جب تک اس کے

خلاف قابل اعتبار قانونی شہادت موجود نہ ہو (یعنی کس بہ حساب در قید نہاید)۔^(۳۴)

۴- اورنگ زیب نے انتظامی اور عدالتی معاملات میں شفافیت کا تقاضا کیا اور حتیٰ کہ ریاستی

حسابات رکھنے والوں کو یہ ہدایت دی کہ وہ عوام کو ان کا جائزہ لینے کی اجازت دیں۔

31- Ali Muhammad Khan, Mirat-i-Ahmadi, *A Persian History of Gujrat* (Baroda, Oriental Institute, 1965), 278-282.

32- Ibid, 282-283.

33- یہ واضح نہیں کہ یہ محض اتفاق تھا یا کچھ اور کہ جب اورنگ زیب اور کہ جب اورنگ زیب اور کہ جب اورنگ زیب ۱۶۷۹ء میں ہندوستان میں یہ ضابطہ جاری کر رہا تھا میں اسی وقت برطانوی پارلیمنٹ Habeas Coups Act انگلستان کے لیے جاری کر رہی تھی۔

34- احمد ”عدل“، ۱۶۳۰ء - ۱۶۳۱ء، ۱۶۳۲ء - ۱۶۳۳ء وہ ہر روز ایک روپیہ فیس وصول کیا کرتے تھے۔ دیکھیے: علی محمد خان، *Mirat* (ٹسٹیم)، ۱۸۹۱ء۔

۵- اور نگ زیب کے عہد میں پہلی بار وکلا (قانون دانوں) کا تقرر کیا گیا تاکہ وہ ہر ضلع میں ریاست کے خلاف مقدمات کا دفاع کریں۔ یہ سرکاری وکیل، وکیل شرع کے طور پر معروف تھے۔^(۳۵) ان وکلا کی یہ ذمہ داری تھی کہ وہ غریبوں کو مفت قانونی مشورے دیں۔ ان کا تقرر صوبائی چیف قاضی کرتا تھا یا بعض اوقات قاضی القضاۃ بھی انھیں مقرر کرتا تھا۔

۶- اور نگ زیب نے ہر موضوع پر تحریروں اور فرایمن کی ضابطہ بندی کی اور ان کی سختی سے پابندی کروائی۔ اس کا یہ کارنامہ فتاویٰ عالمگیری سے مستزد تھا۔

آخر میں اس نے اپیل کے نظام کی اصلاح کی۔ اس نے حکم جاری کیا کہ اس کے پاس مقدمات لانے سے پہلے ان تنازعات کے فیصلے مقامی قاضیوں سے کروائے جائیں۔^(۳۶) اور نگ زیب نے محض ناموں یا اعلیٰ عدالتوں کے فیصلوں کے تحریری مجموعے تیار کرنے کا حکم دیا تاکہ ان کو قاضیوں اور مفتیوں میں تقسیم کیا جاسکے۔^(۳۷) بد قسمتی سے ان مقدمات کا مطبوعہ ریکارڈ دستیاب نہیں ہے۔ مفصل مقدمات اور فیصلوں کا واحد منظوظ 'باقیات صالحات' ہے جو ۱۸۵۰ء سے ۱۸۵۵ء تک کے عرصے میں صادر کیے گئے پچاس فیصلوں پر مشتمل ہے۔^(۳۸) کچھ مصنفوں نے بیان کیا ہے کہ مغل عہد کے قاضی بد عنوان تھے۔^(۳۹) تاہم ان کے الزامات پر یقین کرنا مشکل ہے اور مانو شی کو تو آپ نظر انداز ہی کر دیں، یہ ایک متعصب یورپی تھا جس نے اپنا یعنی مشاہدہ بیان کیا ہے جب کہ خانی خان نے مغلیہ دور کے نظام قضائی غیر جانب داری کی بہت تعریف کی ہے۔^(۴۰)

-۳۵- مزید تفصیل کے لیے دیکھئے: بشیر، انتظامیہ، ۲۶۸-۲۶۶۔

-۳۶- نفس مرجع، ۱۸۸۔

-۳۷- عدالتی فیصلہ فارسی میں لکھے ہوئے ہیں اور ان پر مہر عدالت ثبت ہے، نفس مرجع، ۷۳۔

38- M. P. Jain, *Outlines of Indian Legal History* (Bombay: Tripathi, 1966), 46; Sarkar Jadunath, *Mughal Administration* (Calcutta: Orient Longman, 1972), 75.

-۳۹- خوفی خان، *فتح التواریخ*، ۲: ۲۱۶-۵۰۰۔

-۴۰- یہ سیاست شرعیہ کے نام سے معروف ہے۔ فقہاء کرام نے اسلامی نظام عدل میں وسعت پیدا کرتے ہوئے حدود کے علاوہ دیگر شرعی تعزیرات کا اختیار حکمران کو دیا ہے تاکہ وہ مسلم معاشرے کی ضروریات کے مطابق اس میں وقت کے ساتھ تبدیلیاں کر سکے۔

Imran A. Nyazee, *Theories of Islamic Law* (Islamabad: IIIT & IRI, 1995, 2nd reprint 2005), 111-2.

۱۔۳۔ عدالتی ڈھانچے اور عملہ

عدالتی ڈھانچے اور عملے کی تفصیل دینے سے پہلے مغلوں کی مرکزی حکومت کو بیان کرنا ضروری ہے۔ بادشاہ تمام فوج اور بحریہ کا سپہ سالار تھا۔ اس کی ایک مجلس وزرا تھی، جن میں سے سب سے زیادہ بار سون و زیر، وزیر مطلق یاد ستورِ معظم تھا۔ وہ آج کے جدید دور کے وزیر اعظم کی طرح تھا۔ مگر وزرا اسی کی وساطت سے بادشاہ تک رسائی حاصل کرتے تھے۔

محصولات، مالیات اور زراعت کے مکملے دیوان اعلیٰ کے ماتحت تھے جو محصولات کے مقدمات کی حتمی عدالت اپیل تھی۔ فوجی انتظامیہ، تنخواہیں اور حسابات میر ششی کے تحت تھے جب کہ عدالتی انتظامیہ، جیلیں، کشم، بیت المال اور مساجد قاضی القضاۃ کے ماتحت تھے۔ مگر قبل ذکر وزرا میں دروغہ توپ خانہ (اسلحہ کا گمراں اعلیٰ) داروں مڑاک (پوسٹ ماسٹر جزل)، میر شمن (شاہی گھر یا سامان آساںش کا اعلیٰ گھبہان)، صدر الصدور مذہبی امور کے مکملے کا گمراں تھا، اور محتسب ممالک محروسہ کا نیزوہ سرکاری مقدمات میں اعلیٰ سرکاری وکیل اور مغرب اخلاق موال کو ضبط کرنے کا با اختیار اعلیٰ افسر تھا۔

الف: دیوانِ مظالم

مسلم سلطنت کی ابتداء سے مقدمات کی دیوانی، فوجی داری اور سیاسی تقسیم کردی گئی تھی۔ آخری نوع کے مقدمات کی ساعت خلیفہ خود کرتا تھا۔ پہلی دو اقسام کے مقدمات کے فیصلے قاضی کیا کرتے تھے۔ سیاسی اور انتظامی مقدمات سیکولر نوعیت کے ہوتے تھے۔ ان کے فیصلے فقہا کے مشورے سے ناظر المظالم کرتا تھا^(۲۱) اور اس کے مکملے کو دیوان المظالم کہتے تھے۔^(۲۲) اکبر اور اورنگ زیب دونوں نے ہفتے کا ایک دن ایسے مقدمات کی ساعت کے لیے

میں اس پر دل چسپ بحث کی ہے۔ بد قسمتی سے اس موضوع پر چند کتابیں ہی لکھی گئی ہیں جن میں سے کچھ یہ ہیں: ابن تیمیہ،

السياسة الشرعية (بیروت: دار لكتب العربية، ۱۳۸۶ھ)، ترجمہ:

Ibn Taymiyya, *Siyasa Al-Shariyya*, Dar al-Kutub Al-'Arabiya, Beirut, 1386 A. H., trans. Omar A. Farrukh, *Ibn Taimiya on Public and Private Law in Islam* (Beirut Khayats, 1966).

41- Sarkar Jadunath, *Mughal Administration*, (Calcutta: Orient Longman, 1972), 75.

-۲۲ - یہ روایت اکبر نے شروع کی تھی جبکہ اورنگ زیب نے اپنے دور حکومت میں اسے ختم کر دیا تھا۔

مخصوص کر رکھا تھا۔ شاہی دارالسلطنت میں بادشاہی سب سے اعلیٰ نج اور عدل کا سرچشمہ تھا۔ شاہ جہاں اور اورنگ زیب عموماً بدھ کو یہ خاص عدالت لگاتے تھے۔ اس روز بادشاہ سیدھا اس کھڑکی یا بالکونی میں آتا جہاں سے وہ روزانہ دیوانِ خاص (مخصوص حاضرین کے کمرہ) میں جانے سے پہلے عوام کو درشن کرتا تھا^(۲۴) اور تختِ عدل پر بیٹھتا تھا۔ یہ دیوانِ خاص قاضیوں، مفتیوں (علماء)، کوتوال یعنی شہری پولیس کے سربراہ، داروغہ عدالت اور محتسب ایسے اعلیٰ عہدوں سے بھرا ہوتا تھا۔ درخواست دہندگان کیے بعد گیرے بادشاہ کے روپ پیش ہوتے اور اپنی شکایات بیان کرتے تھے۔ بادشاہ سوالات کر کے بڑی نفاست سے حقائق معلوم کرتا، مفتیوں کی رائے طلب کرتا اور اس کے مطابق فیصلہ سناتا۔ سرچشمہ عدل کے طور پر وہ اہم دیوانی اور فوج داری مقدمات کی بھی سماعت تھا۔ وہ سلطنت میں آخری مند انصاف پر برابر اہم ہوتا تھا۔^(۲۵) علاوہ ازیں موت کی تمام سزاوں کی توثیق بادشاہ سے حاصل کرنا لازم تھی۔ تمام یورپی سیاحوں نے اپنے تاثرات میں بیان کیا ہے کہ کس طرح مغل بادشاہ ایک خاص دن اپنی عدالت لگایا کرتے تھے۔^(۲۶)

ب: چیف جسٹس / قاضی القضاۃ

دیوان المظالم کے بعد قاضی القضاۃ (چیف جسٹس) کی عدالت تھی۔^(۲۷) چیف جسٹس کا تقرر بادشاہ کرتا تھا۔ اسے دیوانی اور فوج داری مقدمات کی حتمی سماعت کا اختیار تھا۔ وہ اپیلوں کی سماعت کرتا تھا اور صوبائی

-۲۳۔ اپیل کورٹ کی صدارت بادشاہ کرتا تھا جس میں قاضی القضاۃ کے علاوہ اس کی عدالت کے دیگر قاضی بھی شریک ہوتے تھے جو قانون اور تنازعات کے فیصلے کرتے تھے۔ دیکھیے: ایم کاظم، عالمگیر نامہ، ۱۰۹۷ء، ۱۱۰۲ء، اس عدالت کو ان معاوین کی خدمات حاصل تھیں، ایک دروغہ عدالت، ایک مفتی، ایک میر عدل اور محتسب، دیکھیے: ایم کاظم، عالمگیر نامہ، (کلکتہ: ۱۸۲۳ء-۱۸۲۷ء) ۷۷، ۱۰۷۹ء، ۱۱۰۲ء۔

-۲۴۔ دیکھیے: ولیم فنچ، ہندوستان کے ابتدائی اسفار، (۱۸۰۸ء-۱۸۱۱ء)، تدوین: ڈبلیو فوستر (آکسفورڈ: ۱۹۲۱ء، ۷۲-۷۳؛ ایف برنسیز، مغل سلطنت میں اسفار (۱۸۲۵ء-۱۸۲۸ء) (لندن: ۱۹۱۲ء، ۱۸۲۳ء)۔

-۲۵۔ ابوالفضل آئین، بلوچستان، ۱۸۸۵ء؛ چیف جسٹس کی عدالت میں حلف میں نیز جمعہ کے خطبات اور دیگر اہم موقع پر خطبات کے دوران بادشاہ کا نام لیا جاتا تھا کہ اس کے اقتدار کا اقرار کیا جائے۔ دیکھیے:

N. Manucci, *Storia do Mogor*, ed. & trans. W. Irvin, R. A. S. (London: n.d. vol. 2), 381.

نیز چیف جسٹس کے فرائض منصی کی تفصیل کے لیے دیکھیے، بشیر، انتظامیہ، ۱۲۳۔

-۲۶۔ قادری، عدل، ۱۲۰ء۔

عدالتوں کی کارکردگی کی غیرانی بھی کرتا تھا۔ اس کو ایک یا دو ممتاز قاضیوں کی معاونت بھی حاصل ہوتی تھی۔ قاضی القضاۃ کی عدالت کے نیچے شاہی دارالسلطنت کا اپنا قاضی ہوتا تھا جو صوبائی چیف قاضی کے برابر تھا۔^(۲۷) سلطنت کی چھاؤنی کا اپنا قاضی عساکر ہوتا تھا جو فوج کے ہم راہ ایک مقام سے دوسری جگہ منتقل ہوتا رہتا تھا۔^(۲۸) یوں دارالسلطنت میں ایک ماتحت عدالت ہوتی تھی جس کی صدارت قاضی کرتا تھا جب کہ ایک اپیل کورٹ ہوتی تھی جس کی صدارت قاضی القضاۃ کرتا تھا اور اس کے اوپر شاہی عدالت (دیوان المظالم) تھی۔^(۲۹) مذکورہ بالاعدالتوں کو بہت سے افسروں کی معاونت حاصل تھی جنہیں دروغ عدالت کہا جاتا تھا۔ یہ ہر عدالت میں آنے والی درخواست وصول کیا کرتے تھے۔^(۳۰) انھی افسران عدالت میں مفتی حضرات بھی شامل تھے۔ ان کا کام حسب طلب شرعی رائے دینا ہوتا تھا لیکن یہ فیصلہ دینے کے مجاز نہ تھے۔ قاضی القضاۃ کی عدالت سے وابستہ مفتی کو مفتی اعظم یا صدر جہاں کہا جاتا تھا۔^(۳۱) دارالسلطنت میں مختسب کا محلہ بھی تھا جو عموماً شرعی قوانین کے مقدمات کی پیروی کرتا تھا۔ میر عدل ایک انتظامی افسر ہوتا تھا جو عدالت کی معاونت کرتا تھا۔^(۳۲) دارالسلطنت میں اہم منصب دیوانِ اعلیٰ کا تھا جو مخصوصات اور مالی مقدمات میں قطعی اختیار رکھتا تھا۔ ان معاملات میں صوبوں سے اپیلیں شاذ و نادر ہی اس کے پاس آتی تھیں۔

رج: صوبائی قاضی القضاۃ

ہر صوبے کا نظم اعلیٰ گورنر یا صوبے دار ہوتا تھا۔^(۳۳) متاخر مغلیہ عہد (۱۸۵۷ء-۱۸۵۷ء) کے صوبیداروں، خصوصاً بگال کے صوبے دار نے انصاف کی فراہمی کو بہتر بنانے کے لیے اپنی عدالت کے لیے دو

-۳۷۔ کاظم، عالمگیر نامہ، ۱۱۰۲، بعض اوقات افسر قاضی اردو کے طور پر کام کرتا تھا۔ اردو کا مطلب ہے لشکر۔

-۳۸۔ وحید حسین، مسلم عہد کے ہندوستان میں نظام عدل (کلکتہ: ۱۹۳۲ء)، ۳۸و ما بعد۔

-۳۹۔ اسے کبھی دروغ پکھری بھی کہا جاتا تھا۔ دیکھیے: احمد، عدل، ۷، ۱۳۷۔

-۴۰۔ دیکھیے: ابوالفضل، آئین، بلوجہمان، ۱: ۱۸۵۔

-۴۱۔ تفصیل نیچے ملاحظہ کنجیے:

بگال اور گجرات میں اسے ناظم کہا جاتا تھا۔ دیکھیے: بلوجہمان، ۱۹۲۷ء، ۱: ۳۷، وہ امن و امان کے قیام کا ذمہ دار اور صوبہ میں افواج کا سپہ سالار بھی تھا۔ وہ صوبہ میں مخصوصات کے مقدمات کی اپیل کوٹ بھی تھا۔ جب گورنر کسی مجبوری کے باعث صوبے سے باہر جاتا تو وہ اسے اپنی عدم موجودگی کے دوران فرائض انعام دینے کے لیے اپنا قائم مقام مقرر کرتا تھا۔

-۴۲۔ یہ عہدہ ۱۸۲۰ء میں ختم کر دیا گیا۔

-۴۳۔ یہ عہدہ ۱۸۲۰ء میں ختم کر دیا گیا۔

افسروں کا تقرر کیا، جب کہ ہر گورنر اپنے عدالتی امور کی انجام دہی کے لیے ایک افسر کا تقرر کرتا تھا جسے دروغہ عدالت عالیہ کہا جاتا تھا۔^(۵۲) صوبائی ملکہ قضا، صوبائی قاضی القضاۃ کے ماتحت کام کرتا تھا جسے قاضی صوبہ کہا جاتا تھا۔ اس کا تقرر بادشاہ خود کرتا تھا۔ یہ دیوانی اور فوج داری تمام مقدمات کی سماعت کا اختیار رکھتا تھا اور ضلعی عدالتوں کے فیصلوں کے خلاف اپیلوں کی سماعت کا مجاز تھا۔^(۵۳) قاضی صوبہ کی عدالت سے وابستہ افسران میں مفتی، محتسب، دروغہ عدالت، میر عدل، پنڈت،^(۵۴) سوانح نگار اور وقائع نویس شامل تھے۔ قاضی صوبہ کی عدالت کے علاوہ ایک دیوان صوبہ کا ملکہ بھی ہوتا تھا جو مخصوصات اور مالی مقدمات کی سماعت کا مجاز تھا۔^(۵۵) دیوان صوبہ کے فیصلوں کے خلاف ایسیلئے گورنر کے پاس جاتی تھی لیکن بعض اوقات یہ دارالسلطنت کے دیوان عدل کو بھی بھجوائی جاتی تھیں۔

ط: ضلعی قاضی

قاضی صوبہ کے تحت ہر سرکار (یعنی ضلع) میں ایک قاضی ہوتا تھا۔ یہ تمام دیوانی اور فوج داری مقدمات کا اختیار سماعت رکھتا تھا۔ نیز اپنے ضلع کے اندر واقع دیگر مقامات کے قاضیوں اور عدالتی شعبوں کے

-۵۲- گورنر کی عدالت کے پیش پر اس کی مستقل نشست تھی اور وہ نئے گورنر سے حلف بھی لیتا تھا۔

-۵۳- ”دارالعوام کی کمیٹی کی رپورٹ ۷۷۲ء، ۷۷۳ء، ۷۷۴ء“، ۳۲۶۔

-۵۴- اس کی عدالت سے یہ افراد وابستہ تھے: ۱- پیش کار (سیکرٹری)، ۲- دروغیا پر ٹینڈنٹ، ۳- مشرف یا خزانچی، ۴- تحولی دار یا کیشور، دفتری ملازموں میں منشی، حضور کلرک، صوبہ کلرک، شاہی زمینوں کے کلرک اور دیگر متفرق امور کی انجام دہی کے ذمہ دار کلرک، ریکارڈر کرنے والے ملازمین، حسابات کے ذمہ دار افراد اور ستارہ شناس۔

-۵۵- اس کے اور بھی کئی فرائض تھے۔ وہ جرائم کی تنتیش کرتا تھا اور جیلوں کے دورے کرتا تھا، قیدیوں کے معاملات کا جائزہ لیتا تھا، زکوٰۃ اور جزیہ وصول کرتا تھا۔ اور نگ زیب نے اسے مساجد کے نظام کا بھی ٹکران بنادیا تھا۔ مزید برآں وہ جمعہ اور عیدین کی نمازوں کی امامت کرتا تھا۔ اہم شخصیات کے جنازے بھی پڑھاتا تھا۔ وہ مسلمانوں کی شادیوں کے معاملات کی بھی ٹکرانی کرتا تھا۔ اس کا عملہ ان افراد پر مشتمل تھا: پیش کار (آج کل اسے ریڈر کہتے ہیں) ایک کاتب جو شہادتیں قلمبند کرتا تھا اور ایک صاحب الجالس ہوتا تھا جو گواہان کی شہادتیں قلمبند کرتا اور انھیں محفوظ کرتا تھا۔ ایک ناظر ہوتا تھا جو عدالت کی عمارت اور اس سے وابستہ غیر ہنرمند افراد کا ٹکران تھا۔ مچکہ نویس کی ذمہ داری فریقین یا گواہان کی عدالت میں حاضری کو یقینی بنانے کے لیے خاتمیں لیتا ہوتا تھا۔ ان میں سے کچھ عہدے آج بھی پاک و ہند میں موجود ہیں۔

افسروں کے فیصلوں کے خلاف اپیلوں کی سماحت کا بھی مجاز تھا۔^(۵۸) قاضی ضلع کی عدالت کے ماتحت افسروں میں دروغ عدالت، میر عدل، مفتی، پنڈت یا شاستری، محتسب^(۵۹) اور وکیل سرکار شامل تھے۔^(۶۰)

ھ: انتظامی افسران برائے عدالتی امور

مغلیہ دور میں کچھ مزید افسران بھی ریاستی امور سرانجام دیتے تھے مگر وہ عدالتی نظام کا بہ راہ راست حصہ نہ تھے۔ ان میں ایک صدر کا منصب دار تھا جو ضلعی محلہ مذہبی امور کا نگران ہوتا تھا جسے صدر الصدور مقرر کرتا تھا۔ اس کے فرائض منصبی میں قاضیوں، محتسبوں، خلیلوں، اماموں، موزنوں اور متولیوں کی اسناد کی جانچ پڑتاں کرنا شامل تھا۔ اس کے علاوہ یہ شہر اور قصبوں میں معین سرکاری ملازمین اور علماء کو روزینے کے پرواںے جاری کرتا تھا اور خیراتی اوقاف کو ادارگیوں کے مل منظور کرتا تھا۔ اس کے عدالتی عمل داری، مدعاش کے مطالبات زر سے متعلقہ معاملات تک محدود تھی یا وہ ضلعی قاضی کے ساتھ وضعی قوانین کے مطابق فیصلے کرنے کے لیے بیٹھتا تھا۔ وہاں ایک فوج داری بھی ہوتا تھا جس کا عدالتی اختیار فوجی جرام کے مقدمات کے فیصلے کرنا تھا۔ بعد میں اس کے اختیارات بڑھادیے گئے تھے۔ ایک افسر کو توال تھا جو ضلعی قاضی کا ماتحت تھا اور اس کے دائرہ اختیار سماحت میں معمولی جرام تھے۔ ایک اور افسر عمل دار کہلاتا تھا جو کراۓ اور محصولات کے مقدمات کے فیصلے کرتا تھا۔ اس کی عدالت کے ساتھ داروں نے کچھ ریاستہ تھا۔ وقائع نگار یا وقائع نویس یا اخبار نویس مذکورہ بالاعداں توں کی کارروائیاں روزانہ کی بنیاد پر لکھ کر بادشاہ کو بھجواتے تھے۔ ان روپرتوں کی چھان پھٹک قاضی القضاۃ یا قاضی صوبہ کیا کرتا تھا۔

-۵۸۔ اخلاقی قوانین کے نفاذ کے لیے افراد کا تقریباً اور نگزیب کے حکم سے ہوتا تھا۔ ان کے شعبہ کا اعلیٰ عہدیدار صدر کہلاتا تھا۔ فوجداری عدالتوں میں مقدمات پیش کرنے کے ذمہ دار محتسب حضرات اور پولیس تھی۔

-۵۹۔ اور نگزیب کے عہد حکومت میں ریاست کے خلاف مقدمات کا دفاع حکومت کی طرف سے ہر ضلع میں بھہ و قتی مقرر کیے گئے وکا کرتے تھے جنہیں وکیل سرکار یا وکیل شرع کہا جاتا تھا۔ وہ ضلع قاضی کی عدالت سے وابستہ ہوتے تھے اور ہر روز ایک روپیہ اجرت پاتے تھے۔ دیکھیے: علی محمد خان، Mirat (ضیمہ)، ۳۹، وہ غریبوں کو منت قانونی مشورے دیتے تھے، ریاست کی طرف سے مقدمات کی پیروی کرتے تھے اور ریاست کے فیصلوں پر عمل در آمد کرواتے تھے۔ سرخامس نے اپنے سفارتی خطوط میں ان سرکاری وکلا کا ذکر کیا تھا مگر اس سے ان کے قانونی مشیر ہونے کا تاثر ملتا ہے، سرکاری وکیل ہونے کا نہیں۔ دیکھیے: The Embassy, 261

-۶۰۔ علی محمد خان، Mirat، تدوین: نواب علی، ۱: ۳۲۲، ما بعد مصنف کا اصل نام مرزا محمد حسن تھا مگر وہ علی محمد خان بہادر کے نام سے معروف تھا۔ وہ کچھ عرصہ تک گجرات کا دیوان بھی رہا تھا۔

و: قاضی پر جانہ

وہ فرغناہ (قصبہ) کا اعلیٰ افسر تھا۔ اس کا دائرہ اختیار بے شمول دیہات قصبہ تک پھیلا ہوا تھا۔ اس کے اختیارات قاضی ضلع کے مساوی تھے۔ تاہم وہ اپیلوں کی ساعت نہ کر سکتا تھا کیوں کہ اس کے متحفظ کوئی عدالت نہ تھی۔ متعدد افسران اس کی عدالت سے وابستہ تھے۔ ان میں مفتی، محکم فرغناہ، ایک داروغہ عدالت جہاں ضروری ہوتا تھا، اور ایک وکیل شرع (جس کے پاس تین گلرک اور ایک اکاؤنٹنٹ ہوتے تھے)۔ بعض فرغنوں میں ایک فوج دار فرغناہ ہوتا تھا جو ضلعی فوج دار جیسے اختیارات بے روے عمل لاتا تھا۔ چند اضلاع میں امین یا افسران محصولات ہوتے تھے جب کہ بعض مقامات پر مطلقاً کوئی فوج دار نہیں ہوتا تھا اور ان کی ذمہ داریاں شق دار یا کوتوال ادا کرتے تھے۔^(۱۱) فرغنوں میں وضی قانون کے مقدمات چلانے کے لیے مقامی زمین دار مقرر تھے۔ ان کی عدالتوں سے اپیلوں ضلع قاضی کی عدالت میں جاتی تھیں۔ امین فرغناہ، فرغناہ میں محصولات کے مقدموں کی نیچلے کیا کرتے تھے۔

ز: پنچایت

ہندوستان میں مسلمانوں کی آمد سے بہت پہلے سے ہندوستان کی دیہی آبادی کے چھوٹے دیوانی اور بہت سے فوج داری مقدمات نمائنے کے لیے یہاں ایک بہت اچھا نظام رائج تھا۔ ابتدائی سلاطین نے وہ نظام برقرار رکھا۔ ایک گاؤں میں بزرگوں کی ایک کونسل ہوتی تھی جو پنچایت کہلاتی تھی۔ یہ پنچائیں بڑی فعال تھیں۔ سزاوں نے عوامی تذمیل، جرماؤں اور علائقے سے بے دخلی (جلاء طنی) کی شکلیں اختیار کر لی تھیں۔ خاص طور سے آخری سزا کے ذات پات پر مبنی، معاشرے میں گھرے سماجی اور اقتصادی نتائج مرتب ہوتے تھے۔ اس کے نتیجے میں پنچایت کے احکام یکساں طور پر تسلیم کیے جاتے تھے۔ خطرناک فوج داری مقدمات قاضی کے دائرہ ساعت میں آتے تھے۔

اس کا بنیادی کام تنازعات کا تصفیہ تھا۔ ازدواجی، برادری کے اختلافات، زمین، کھیتوں کو پانی دینے اور پیداوار کی تقسیم کے جھگڑوں کو پنچایت طے کیا کرتی تھی۔^(۲۲) مسلم حکم رانوں کی غیر مسلم رعایا کے باہمی قانونی

61- N E Baillie's *Digest of Moohummudan Law on the Subjects to which it is Usually Applied in British Courts of Justice in India*, 2nd ed. Vol. 1, (London, 1875), 174.

62- Husaini, *Administration*, 196.

رشتنے کے اپنے عقائد کے اصولوں^(۶۳) کے مطابق استوار کیے گئے تھے۔ ایک مسلمان اور غیر مسلم کے درمیان تنازعات میں اسلامی قانون کے مطابق فیصلہ دیا جاتا تھا جیسا کہ پہلے بیان کیا جاچکا ہے۔ جب دو ہندوؤں کے درمیان مقدمہ ہوتا تو اسے پہنڈوؤں کو فیصلے کے لیے بھیج دیا جاتا تھا۔^(۶۴) وہ عوام میں پنجاہیت بھاتے اور گاؤں میں دیوانی اور معمولی نوعیت کے جرائم کے فیصلے کرتے تھے۔ پنجاہیت کے فیصلے لازم ہوتے اور ان کے خلاف اپیل کی اجازت نہ تھی۔ فیصلے عموماً نافذ ہوتے تھے۔ بڑا آدمی یا چودھری عموماً پنجاہیت کا سربراہ ہوتا تھا اور عام طور پر گاؤں میں امن و امان قائم کرتا تھا۔^(۶۵) متاخر مغلوں کے ادوار میں تحصیلوں میں ماتحت عدالتیں قائم کی گئیں جن کے سربراہ نائب قاضی تھے۔^(۶۶) جیسیں کاموں کا موقف ہے کہ مغلوں کا عدالتی نظام سادہ اور لوگوں کی ضروریات کو پورا کرتا تھا۔^(۶۷) تمام اہم مقدمات کی منتلوڑی بادشاہ سے حاصل کرنا ضروری تھی جب کہ اہم دیوانی مقدمات بھی اس کے سامنے پیش کیے جاتے تھے۔ قاضی فوج داری مقدمات میں اعلیٰ نجح تھا اور انھیں اسلامی قانون کے مطابق چلاتا تھا۔ مسلمانوں کے باہمی مقدمات کو علاوہ جن مقدمات میں ایک فریق مسلمان ہوتا، ان کے فیصلے بھی وہی کرتا تھا۔ ہر سرکار میں قاضی کو اپنے معاونین یا اہم مرکز میں نائب قاضی مقرر کرنے کا اختیار تھا۔ ہر سرکار میں کوتال متعدد ذمہ داریاں بھاتا تھا۔ وہ پولیس کے سربراہ اور بلدیہ افسر کے طور پر کام کرتا تھا۔ سیکولر طرز کے فوج داری مقدمات اس کے پاس جاتے تھے۔ مفتی ایک تعلیم یافتہ ماہر الہیات ہوتا تھا۔ وہ مقدمات سے متعلقہ اسلامی قانون کی کتابیں ملاحظہ کرتا اور قاضیوں کو مشورے دیتا تھا جو سزا عیں یا فیصلے سناتے تھے۔ یہی دکھائی دیتا ہے کہ ہر قاضی فیصلہ دینے سے پہلے

63- Hamilton, *Hidayah*, (Introduction), ed, Hamilton and Grady, 14.

ہمیشہ ”ہدایہ“ (تعارف)، تدوین: ہمیشہ اور گریڈی، ص ۱۲، ہندوؤں کے باہمی مقدمات کے علاوہ ایسے مقدمات جن میں ایک فریق مسلمان اور دوسرا ہندو یا کوئی اور غیر مسلم تھا، نیز دیکھیے: سری رام شرما، *مغل حکومت اور انتظامیہ* (بھارت: ۱۹۵۱ء)، ص ۲۱۰۔

گاؤں کے سربراہ کا لقب ملک کے ہر علاقے میں دوسرے سے مختلف تھا۔ ملک کے مشرق میں چودھری کو مقدم، مغرب میں پٹیل اور جنوب میں چٹی کہتے تھے۔ - ۶۸

65- Husaini, *Administration*, 70.

66- M. P. Jain, *Outlines of Indian Legal History* (Bombay: Tripathi, 1966), 45.

مفتي کی رائے لیتا تھا۔ تاہم ڈاکٹر اشتیاق حسین قریشی کا موقف ہے کہ جو قاضی کچھ قانونی نکات کے بارے میں واضح نہ ہوتے تھے، وہی مقدمے کو مفتی کے پاس بھیج کر اس کا فتویٰ حاصل کرتے تھے۔^(۶۸)

ح- میر عدل

ایک محکمہ، عدالت کی انتظامی ذمے داریاں ادا کرنے کے لیے تھا۔ مغل اس کے ذمے دار افسر کو میر عدل کہتے تھے۔ اکبر کے سیکرٹری نے آئین اکبری میں قاضی اور میر عدل کے درمیان تعلق کو ایک نظرے میں سमودیا کہ ”ایک حقائق معلوم کرتا ہے، دوسرا ان کو موثر بناتا ہے۔“^(۶۹) میر عدل نا انصافی کی طرف قاضی کی توجہ دلاتا اور ایک اعلیٰ عدالت کے رو برو زیر التوا مقدمے کے فیصلے میں تاخیر سے آگاہ کرتا تھا۔ مزید برآں وہ قاضی کی عدالت میں فریقین اور گواہان کی حاضری کو یقینی بناتا تھا اور یہ کہ عدالت کے فیصلوں پر عمل کرایا جائے۔^(۷۰)

ط- قاضی عسکر

مغلوں کے تحت فوج کے لیے ایک الگ سے قاضی تھا جو قاضی عسکر کے طور پر معروف تھا۔ اس کا اختیار سماعت فوجی کمپوں تک محدود تھا۔ ایک ایسے مقدمے کی سماعت، جس میں ایک فریق قاضی عسکر کے دائرة سماعت میں رہائش پذیر ہو اور دوسرا فریق شہر کے قاضی کے دائرة سماعت میں، اگر پہلا اصرار کرتا ہو کہ شہر کی عدالت میں مقدمہ چلایا جائے تو اس صورت حال میں قاضی عسکر کو خصوصی اختیار نہ تھا۔^(۷۱) تاہم اگر فریقین فوج سے تعلق رکھتے ہوں اور چاہیں کہ قاضی شہر کے پاس مقدمہ جائے تو وہ ایسا کر سکتے تھے اور قاضی شہر کو اس کی سماعت کا اختیار تھا۔^(۷۲) جو بات اس سے واضح ہوتی ہے وہ یہ ہے کہ قانون کے مندرجات اور اس کی تطبیق میں کچھ فرق نہ تھا۔ قاضی شہر، اسی طرح فوجی کمپ کا قاضی ایک ہی قانون کا اطلاق کرتے تھے۔ ان میں ایسے دیوانی مقدمات بھی

68- I. H. Qureshi, *The Administration of The Mughal Empire* (New Delhi: Atlantic Publishers, 1990), 190-191.

69- Ibid, 191.

70- Husaini, *Administration*, 203.

71- Ibn Hassan, *The Central Structure of Mughul Empire* (Oxford University Press, 1936), 312.

ہو سکتے تھے جن میں دو افراد ملوث ہوں۔ ایسا کوئی مقدمہ نہ تھا جس میں فوج کے نظم و ضبط یا فوج کے ضابطے کی خلاف ورزی کا معاملہ ہو۔

۵- مختسب

مغل سلطنت کے انتہائی اہم اداروں میں سے ایک ”حسبہ“ کا ادارہ تھا جس میں مختسب مقرر تھے۔ جن مسلم حکمرانوں نے سلطنت دہلی پر حکومت کی، ان سب کے ادوار میں یہاں یہ مکملہ موجود رہا۔ ماوردی نے مختسب کے متعدد فرائض بیان کیے ہیں۔^(۷۳) مختسب اسلامی اخلاق اور روایوں کے تحفظ کا اصولی طور پر ذمے دار تھا۔ قاضی اور مختسب کے فرائض جدا جد اچھے۔ قاضی اپنے سامنے پیش ہونے والے مقدمات کا تصییفہ کرتا تھا، جب کہ مختسب کا دائرہ اختیار اوزان و بیان کش، جعل سازی تجارت اور قرضوں میں دھوکہ دہی کے معاملات کو عدالتوں میں جانے سے پہلے ختم کرنے تک پھیلا ہوا تھا۔ علاوہ ازیں اس کے فرائض میں عوامی ضرر کو روکنا، رکاوٹوں کو ہٹانا اور عوامی راستوں اور سڑکوں سے تجاوزات کو ختم کرنا شامل تھا۔ آئین اکبری مختسب کے ادارے کا ذکر نہیں کرتا، لیکن اس کی کوئی شہادت موجود نہیں کہ یہ ختم ہو چکا تھا۔ تاہم یہ بات اہم ہے کہ مختسب کے کچھ اضافی فرائض بعض اوقات کو توال کو منتقل کر دیے جاتے تھے۔^(۷۴) تمام شہروں اور قصبات میں مختسب موجود تھے، تمام مختسب صدرالصدر کے ماتحت تھے اور اسی کے مقرر کردہ تھے۔^(۷۵)

۶- اپیلیں

متعدد مصادر کو کھنگالنے کے باوجود بھی اپیل کے آج جیسے جامع قوانین تک رسائی آسان نہیں۔ اتنا معلوم ہو سکا ہے کہ چھوٹی عدالتوں کے فیصلوں کے خلاف اپیل اعلیٰ عدالت میں جاتی تھی اور اس کے فیصلے کے خلاف اپیل اعلیٰ ترین عدالت میں، اپیل کی آخری عدالت بادشاہ خود تھا۔ قاضی کے فیصلے کے خلاف اپیل صوبائی قاضی القضاۃ کو جاتی تھی اور وہاں سے سلطنت کے قاضی القضاۃ کی عدالت کو۔ اپیل کا یہ نظام دیوانی اور شرعی نوعیت کے فوج داری مقدمات کے لیے تھا۔

73- I. H. Qureshi, *The Administration of The Mughal Empire*, (New Delhi: Atlantic Publishers, 1990), 206.

-۷۲ علی محمد خان، Mirat ۲۵۰-

75- Sarkar Jadunath, *Mughal Administration* (Calcutta: Orient Longman, 1972), 177.

مرآۃ احمدی یا گجرات کی تاریخ مرتبہ علی محمد خان ۱۷۶۱ء میں مکمل ہوئی تھی۔ یہ ایک شان دار کتاب ہے، حتیٰ کہ مغلوں کا سخت نقاد سر جودا ناٹھ سر کار اسے بڑی مستند کتاب کہتا ہے۔^(۷۶) اسے قانونی اور انتظامی ضابطوں کا انتہائی مستند تذکرہ شمار کیا جاتا ہے کیوں کہ یہ ریاستی دستاویزات پر مبنی ہے۔ یہ شاہی فرمائیں کی مکمل نقول دیتی ہے جو صوبائی حکام کے نام تھے۔ اور نگ زیب عالم گیر کا گجرات کے دیوان کو ۱۶ جون ۱۷۶۲ء کو بھیجا گیا ایک فرمان اس دور کی تعزیرات کو خوب تفصیل سے پیش کرتا ہے۔^(۷۷) یہاں پر سارا فرمان نہیں دیا جاسکتا لیکن کچھ سرکاری حکام، ان کے دائڑہ ہائے ساعت اور نظامِ مرافت (ایپل) ذیل میں درج کیے جاتے ہیں تاکہ گجرات کے عدالتی نظام کو سمجھا جاسکے یہ نظام واضح کرتا ہے کہ تمام خطرناک جرائم مثلًا چوری، راہ زنی اور قتل کے فیصلے قاضی کرتا تھا۔ مزید برآں ایسے جرائم کے مقدمے میں جن کی سزا اسلامی قانون میں مقرر نہیں، اس میں عدالت کو تعزیری سزادی نے کا صواب دیدی اختیار تھا۔ اگر قاضی کی جانب سے سزا موت دی گئی ہوتی تو مجرم کو جیل بھیج دیا جاتا تھا جب کہ توثیق کے مقدمے کی بادشاہ کو روپرٹ کی جاتی تھی۔ محصولات کے مقدمات، محصولات کے افسران نمائتے تھے۔ جب کوئی شخص پولیس یا محصولات جمع کرنے والا یا کسی شخصی شکایت پر گرفتار کر کے چبوترہ کو تووال پر لایا جاتا تو کو تووال اس کے جرم کی ذاتی طور پر تفتیش کرتا تھا۔ اگر اس کے خلاف کوئی مقدمہ ہوتا تو اسے عدالت کو اطلاع کرنا ہوتی تھی۔ اگر اس کے خلاف مکملہ مال کا مقدمہ ہوتا تو اس کی اطلاع گورنر (صوبہ دار) کو کرنا ہوتی تھی۔

مذکورہ بالا فرمان میں لفظ صوبے دار اور گورنر مترادف کے طور پر استعمال ہوئے ہیں۔ جن مقدمات (جرائم) کی اسلامی قانون میں سزا مقرر نہیں اور قاضی کو اپنے صواب دیدی اختیار بہ روزے کار لانے ہوتے تھے، وہاں قاضی کے لیے مجرم قرار دینے اور سزادی نے کے لیے صوبہ دار کی رائے بڑی اہم ہوتی تھی۔ مزید یہ کہ صوبے دار محصولات کے مقدمات ذاتی طور پر نمائتاتھا۔^(۷۸)

۷۶- مرجع سابق، ۲۸۲-۲۸۳،

۷۷- ابتداء میں صوبے کے گورنر کو سپہ سالار کہتے تھے۔ بعد میں اس کے لیے صوبیدار اور ناظم صوبہ کی اصطلاحات عام ہو گئیں۔

ایضاً، ۱۳۹۔

۷۸- کاظم، عالمگیر نامہ، ۹، ۱۰۲-۱۰۴۔

نتیجہ بحث

مغل نظامِ عدل کے بارے میں اس گفتگو کو سمجھتے ہوئے انتظامیہ اور عدالیہ کے تعلقات کا ذکر کرنا ضروری ہے۔ مزید برآں مغلوں کی حکومت کے خاتمے کے اسباب اور بنیادی وجوہ بہاں بہت متعلقہ ہیں۔ ایک امر واقعہ کے طور پر مغل حاکیت کا وسیع ڈھانچہ، جو اورنگ زیب کا وضع کر دہ تھا، ۱۷۴۸ء میں محمد شاہ کی وفات تک قائم رہا۔ اس کے بعد ریاست کا مرکزی اختیار کم زور ہو گیا، حتیٰ کہ سلطنت کے دورِ عروج میں بھی انتظامی مشینری ایک بادشاہ سے دوسرے بادشاہ کے دور میں قدرے تبدیل ہوتی رہی۔

مغلوں کے تحت عدالیہ اور انتظامیہ الگ الگ کام کرتی رہیں، البتہ بادشاہ اور اس کے صوبائی گورنر انھیں ایک ساتھ چلاتے رہے، تاہم جب بادشاہ یا گورنر مقدمات کی سماحت کرتا تو اس کی عدالت میں کارروائیاں خالص عدالتی طرز پر ہوتی تھیں۔ جب بادشاہ اپیلوں کی سماحت کرتا تو وہ چیف جسٹس اور اس کی عدالت کے قاضیوں پر مشتمل نیچ کی صدارت کرتا تھا۔^(۲۹) ایک اعلیٰ درجہ کی عدالت کے طور پر اسے داروں میں عدالت، ایک مفتی اور میر عدل کی معاونت حاصل ہوتی تھی۔^(۳۰) اسی طرح قاضی صوبہ گورنر کی عدالت کا رکن ہوتا تھا اور گورنر کا ہر عدالتی فیصلہ مفتی کی بیان کردہ شرعی رائے (فتویٰ) کی اساس پر ہوتا تھا۔ دوسری طرف عدالیہ اور انتظامیہ کے تعلقات اور نگ زیب کے عہد میں مخلصانہ تھے، یوں عدالت کے فیصلوں کی پابندی کی جاتی تھی اور قاضیوں کی بڑی توقیر تھی۔ اور نگ زیب نے یہ دستور العمل بنانے کا کھاتا کہ ایک اعلیٰ مرتبے کے فرد کے خلاف ایک غریب شہری کی شکایت کو اعتبار حاصل ہو گا۔^(۳۱) بعض ہندو مصنفوں اور نگ زیب کے قاضیوں پر بد عنوانی کا الزام عائد کرتے ہیں۔^(۳۲) لیکن وہ متعصب دکھائی دیتے ہیں کیوں کہ اس امر کی مثال ڈھونڈنا مشکل ہے کہ بادشاہ کی جانب سے کسی قاضی کو اس کے برے فیصلہ کی بنانے پر طرف کیا گیا ہو۔ ہرچند کہ اورنگ زیب نے اپنی وفات پر ایک مکمل طور پر محکم سلطنت چھوڑی تھی۔ تاہم محمد شاہ کے عہد حکومت (۱۷۱۹ء-۱۷۴۸ء) میں اس کا شیر ازہ بکھر گیا۔ اس کے

-۷۹ نفس مرچع، ۱۰۷۷ء۔

-۸۰ نفس مرچع، ۱۰۷۷ء۔

- 81- Muhammad Basheer Ahmad, *The Administration of Justice in Medieval India*, (Aligarh University: The Aligarh Historical Research Institute, 1941), 267-277.
- 82- M. P. Jain, *Outlines of Indian Legal History* (Bombay: Tripathi, 1966), 46; Sarkar, *Mughal Administration*, 75.

بارے میں کہا جاتا ہے کہ اس نے ایک سُنگین سازش کی روپورٹ کی پر واہنہ کرتے ہوئے اسے شراب کے کچے کی نذر کر دیا اور دو روز تک اس کے نشے میں دھت رہا۔ ۷۴۸ء میں شاہ محمد کی وفات پر لا قانونیت عام ہو گئی۔ ۷۵۲ء کے بعد آنے والے پانچ بادشاہ کٹ پتلی تھے جو اور نگزیب زیب کی چھوڑی ہوئی و سعی سلطنت کے تحفظ کے لیے درکار ناگزیر گرفت برقرار رکھنے کے لیے الہیت سے محروم تھے۔ اس کے نتیجے میں مغل سلطنت کا زوال شروع ہو گیا اور بادشاہ عوام کے حقوق کا تحفظ کرنے میں ناکام ہو گئے کیون کہ ان کے ماتحت افراد نے عدالتی فیصلوں کے خلاف بہت قوت اختیار کر لی۔ اس کے نتیجے میں مسلم ہند میں عدالیہ انتظامیہ میں ختم ہو گئی۔ یہ ایسی صورت حال تھی کہ جس کی اسلام اور ابتدائی خلافاً نے ہمیشہ حوصلہ ٹکنی کی تھی۔ ایسے گورنر جنخوں نے صوبوں میں بادشاہ کے اختیارات ہتھیا لیے تھے، اب بد عنوان عدالتی افسروں کی نگرانی کرنے پر مجبور ہو گئے کیون کہ ہر عدالتی افسرا بہ قسم کے مقدمے کی سماعت کر رہا تھا۔ اس صورت حال کا خاتمه ۷۷۲ء میں ایک انگریز افسر کے ہاتھوں ہوا۔ قانونی اور عدالتی ضابطوں میں ناقص کے بجائے انصاف کی فراہمی میں بد عنوانیوں کا الزام شریعت محمدی یا ہندو جنحوں پر لگانا مناسب نہ ہو گا۔^(۸۳) یہ تھی معاملات کی صورت حال جب ایسٹ انڈیا کمپنی کو ۷۶۵ء میں ایک شاہی فرمان کے ذریعے صوبہ بہگال میں دیوان مقرر کیا گیا۔^(۸۴) اس سے ظاہر ہوتا ہے کہ مسلم ہند کا مستقبل ہمیشہ کے لیے تبدل ہو چکا تھا۔



۷۴۸ء میں کمپنی نے کلکتہ کے قریبی دیہات کے محصولات اکٹھے کے حقوق حاصل کر لیے۔ ۷۵۲ء میں نواب سراج الدولہ نے کلکتہ کو فتح کر لیا۔ اگرچہ برطانیہ نے مشہور جنگ پلاسی میں اسے دوبارہ حاصل کر لیا مگر اسے اپنا مقبوضہ بنانے کے بجائے میر جعفر کو اس کا نواب مقرر کر دیا۔ ۷۶۵ء میں اس کا نابالغ بیٹا محمد الدولہ اس کا جانشین بننا۔ میر جعفر نے پر گانہ کی زمین داری (جاگیر) کمپنی کو دے دی جو اب آٹھ سو مرلے میل پر تکفہ حاصل کر چکی تھی اور اس کے حدود صدارتی اضلاع تک پھیل چکے تھے۔ اس کے زیر نگین علاقے کو مفصل کہا جاتا تھا۔ مفصل میں کمپنی نے انصاف کی فراہمی کے لیے عدالتی نظام متعارف کروایا۔